

śrīḥ
śrīmate nigamāntamahādeśikāya namaḥ
śrīmān veṅkaṭanāthāryaḥ kavītārkikakesarī
vedāntācāryavaryo me sannidhattāṃ sadā hṛdi ||

śrī kṛṣṇabrahmatantra parakālasvāmi anugrhitā
|| alaṅkaraṇamālikāstutiḥ ||

This document* has been prepared by

Sunder Kidambi

with the blessings of

śrī raṅgarāmānujamahādeśikan

His Holiness *śrīmad āṇḍavan* of *śrīraṅgam*

*This was typeset using L^AT_EX and the **skt** font.

śrīḥ
śrīmate rāmānujāya namaḥ

॥ alaṅkaraṇamālikāstutiḥ ॥

kamalavanāvalibhogyaṃ
kalaśapayorāśirājasaubhāgyam |
kimapi hayānanabhāgyaṃ
kalayatu māṃ svaguṇavinutikṛtiyogyam ॥ 1 ॥

haraṇāyākhilavipadāṃ
karaṇānyekādaśāpi viniyamya |
ślokairekādaśabhiḥ
lokeśitrīṃ stuve prasīdatu sā ॥ 2 ॥

aṃbavadhūmaṇi bhavatīm
amburuhākṣo'pi vakṣasi bibharti |
kiṃbahunā'khilajagatāṃ
tvam bahumānyā sudhāmbunidhikanyā ॥ 3 ॥

nirupamavaratamasuguṇāṅkura-
nikurumbālavālabhūtāṃ tvām |
turagavadanasya taruṇīm
taruṇāmbujalocanāṃ śraye śaraṇam ॥ 4 ॥

śubhadāyakaulavaṇima-
prabhāvau nanu janani tava viditavibhavau |
pādau vitīṇamodau
śrīdau syātāṃ mamābjadāyādau ॥ 5 ॥

haridarśanasavikasaṇam hāri
mamāmodiṣaṭpadollasaṇam |
hṛdayāmbujaṃ śaraṇyā-
hayamukhadāyitaitulalitalāvaṇyā ॥ 6 ॥

śīśiramayūkhāvaraṇam
vasitahayagrīvamamṛtasāgarajam |
bhajatāṃ bhavabharatāpaṃ
nayatāṃ naḥ kimapi dhāma tallokaṃ ॥ 7 ॥

kañcidvaṇigjana iva
nyāsadhanī maugdhyamamba tava vīkṣya |
tvayi vikrīyāṇutamam
svamaho labhate mahāvibhūtiṃ tvat || 8 ||

bhuvanāvanatirnidrā
savanāśananāthakṛtanutikṛpārdrā |
dhuvatātkācinmudrā
bhavatāpam bhavyadāyini bhadrā || 9 ||

śakuni dhvajāvibhājyaṃ
sakalam tatkimapi tasya sāmrajyam |
dattāṃ vibhavam prājyaṃ
tattādrśamakhilavibudhaparipūjyam || 10 ||

sucaturamatirapi yaste
nacaraṇakamaladvayīṃ namejjātu |
acatuṣpātkhara eva
sa na ca viśayo'trāsti vacananicayaiḥ || 11 ||

nāgavarabhogavāhau
rāgavatī bhagavatīha vāgīśe |
drāgavatātppracurabhavo-
dvegavato'smānkrpājharī kā'pi || 12 ||

bhavabharatapartutāpā
bhavanti te'mī ciraṃ na sātopāḥ |
kamalāpāṅgāmānasake
kiṃstughnaṃtyamūn ghanasmerāḥ || 13 ||

kalyāṇagunasyūtāṃ
kāntyāśleṣeṇa santataṃ sphītāṃ |
tanutāṃ hr̥dyāṃ jagatāṃ
mātā'laṅkaraṇamālikāmetāṃ || 14 ||

eṣā mahīśūreśvarakṛṣṇa-
kṣmāpālaratnavamśaguroḥ |
uditā kṛtirvijayatāṃ
śrīkṛṣṇabrahmatantraparakālāt || 15 ||

|| iti alaṅkaraṇamālikāstutiḥ sampūrṇā ||